
הו 6 


לאַגער פון דער צענטראַלער יידי 
א הי װויפנצ. 

אָן דער ערלױיבּניש פון מחבּר ' 
איז פאַרבּאָטן. 

א פרילינב. 

0 - צפנט טירן, קומט אין דרויסן, 

: -רייסט די פענסטער, בּרעכט זיי אויס,-- 
נעמט אַרײין דעם גאַסט דעם גרויסן,-- 
- קומט אַנטקעגן אים אַרױס. 


1 - ס'איז היינט יום:טוב אין די גערטנער, 
אויף די גאַסן, אומעטוםן 
ס'איז היינט ליכטיק, זעט נאָר, הערט נאָר, 
װי עס טאַנצן װינטן אוּם, 


!-הערט נאָר, װי די צווייגן טרעשטשען 
און דער טייך וי שרייט און בּרומט; 
:הערט נאָר פייפן, הערט נאָר סווישטשען,-- 
;קומט אִין דרױסן, גיכער קומט! 








בי 


װאַש זיך, ערד, און װאַש זיך, הימל. 
װאַשט זיך, פעלדער, און זייט ריין, 
כאַפּט זיך אויף פון אייער דרימל 
און דערקענט זיך ניט אַלײן! 


פאָכעט, בּיימער, גלייכט זיך צווייגן, . 
לופט, בּאַפריש זיך גיך מיט טױן 

זיין גענוג אייך, וועלדער, דאגהן, 
ווייטע ווייטן--העלער, בּלוי! 


וויינט זיך אויס, פאַרפוילטע דעכער, . 
קאַפּעט נאָך אַ טרער--אַ טרער; ' 
הימלען װערן איצטער העכער, 

און איך דאַרף אייך שוין ניט מערן : 

ס'איז קיין בּלעטלעך נאָך פאַראַנען, 


שטייען נאָך די בּיימער מידן 


נאָר מיט פייגעלעך זיי זיינען . 
שוין פון לאַנג, פון לאַנג צעבּליט. 


שוין פון לאַנג, פון לאַנג זיי וועקן 
דעם פאַרשלאָפן:אַלטן װאַלד; 
שפּרינגען אין דער בּאָרד אים שנעקן, 
און אים איז נאָך נאַס און קאַלט. 


רייסט אַ פייגעלע זיך פריי אויס 
און אַנטלויפט צופרידן, וואויל, 

מיט אַ פריילעכס, מיט אַ נייעס, 
מיט אַ לאַנגער שטרוי אין מויל. 


און אַ שװאַלבּ אַ בּאַלעבּעסל 
בּלאָנדזשעט אום פאַרטראַכט אַלין, 
טרעפט זיין פאַראַיאָריק געסל 
און דערזעט דאָרט פרעמדע שטיין. 

יאָגט אַ װינט און רייסט דעם קיטל 
פונם װוינטער, עפּעס שרייט ער;-- 
רייסט פון קאָפּ בּיי מיר די היטל, 


גיט אַ שושקע זיך און--ווייטער, 


ער פאַרטראָגט זיך ווייט און ווייטער, 
לאָזט זי אָפּ און צריק אינאיינעם; 
לויף איך נאָך זי אַ פאַרשייטער 
און איך כאַפּ פון זיי ניט קיינעם. 

א 


ה. 


אַלע ריוועס אויסגעזייעט, 

זיי מיט רויך פאַרצויגן האָט עס; 
און אַרום און ווייט פון ס'ניי האָט 
זיך בּאַװיזן שװאַרצע בּלאַטעס, 


פעלדער שװאַרצע זעען מיד אויס 
און געשטופּלט פונם דאָרף אָן; 
גלייך מיט קוילן שװואַרצע רידעס 
האָט זיי עמיצער בּאַװאַרפן. 


הייבּט פון דר'ערד זיך שוין אַ פּאַרע, 
טרעט אַ סטעזשקעלע זיך אויס שוין, 
יאָגט אַ כמאַרע נאָך אַ כמאַרע 

און אין האַרצן ווינטן רוישן, 


בּיי דעם שייד:וועג שטייט אַ ציילעם, 
לעבּן ציילעם װאַקסט אַ בּוים, 

קום צום שייד:וועג, ניט פאַרטייל אים.--- 
קום פאַרלאָז דיין טאַטנס היים, 


נ'אַלע זייטן גייען צווייגן 

פונם שייד:וועגן בּוים, 

ווייזן וועגן אין פאַרבּײיגיין, 

; ווער ס'פאַרלאָזט זיין טאַטנס היים... 


דאָרטן טיילן זיך די וועגן 

מיטן ווייטן גרינעם פעלד, 

קום מיט מיר פון דאָרט אַױעקגײן 
אין דער ווייטער גאָרער וועלט.., 


גיי איך אַלע טאָג צום ציילעם, 
כ'קריך אַרױף דאָרט אויפן בּוים, 
און פאַרנאַכטיק איך דערצייל אים 
פון דיין טאַטן, פון דיין היים... 


דאָרט בּיים שייד:וועג אויף דיר װאַרט איך... 
טאָג האָט שוין זיין קאָפּ פאַרבּרענט; 

טו זיך אָן דיין רויטן פאַרטוך, 

צי פון ווייטן אויס די הענט... 


פאַלט שוין הימל, אַ פאַרפּלעקטער; 

פריי דיין טשערעדע לאָז גיין, 

אויבּ מיין. וועג מיין ווייטער שרעקט דיף, 
בּלייבּ אין דר'היים, איך גיי אַלײן... 

גייט די נאַכט נאָך אום אַ בּלינדע' 
און זי שלינגט נאָך יעדן רידער: 
פרילינגס:ווינטל, לויפסט אַצינד דאָ, 
אפשר, זוכן דיינע בּרידער? 


וויגטל, ווינטל, נאָך ניט גראָזיק 
זיינען איצט די פּאַשע:ערטער, 
מיט מיין האַרץ, װי מיט אַ בּלאָזזאַק, 
אָטעם איך דאָ אויף זיי,--הערט איר? 


צו דעם גאָלדשמיד, צום קאַיאָר איצט 
לויפסטו ווינטל איבּער ווייטן? 

האָבּער אויסגעשיט אַ קאָרעץ 

האָבּ איך דאָ אין אַלע זייטן.. 


ווינטל, ווינטל, אָטאָ דאָ זע, 

פון דער נאַכט ז'געבּליבּן אַש שוין, 
לייגט זיך פון מיין האַרץ א ראָסע, 
קאָן מען װידער שוין דאָ פּאַשען... 


אוב געפינסט זי אין פרימאָרגן, 


- זאָג דאָרט, ווינטל, שטילערהייט איר, 


אַז זי זוכן און איר נאַכגײין 
זיך געגעבּן כ'האָבּ אַ נדר, 


יכ'האָבּ געגעבּן זיך אַ נדר 

זוכן דיך און ניט געפינען; 

בּלויע װאָלקנדלעך, וואו גייט אִיר! 
:צו דעם גאָלדענעם בּאַגינען? 


יװעט מיר שיקן גאָט אַ רעגן 
אויף די שװאַרצע פּאַשע:פעלדער; 
יװועט זי קומען, װעל איך פרעגן: 
--זאָג מיר, זאָג מיר, איך געפעל דיר} 


און פאַרשעמט און איינגעבּויגן 
לויפן, לויפן כ'וועל זיך לאָזן.. 
---מוזטו האָבּן שװאַרצע אויגן, 
וי דאָס פעלד נאָך אָן די גראָזן.. 


וועלן פעלדער ווערן טראָגנד, 

וועלן אָנטאָן זיך די בּיימער, 

ווצסטו קומען, װעל איך זאָגן; - 
ניט פון דיר, געטרייע, טרוים איך... 


יט מע 

7 א א יעה ניי* 


ט. 


כ'בּין שוין צוויי מאָל היינט געווען דאָ 
און נאָך זיין װעל איך אַ פּאָר מאָל; 
--גיט זיך ווינטעלע אַ ווענדע, 


(גיט זיך ריטשקעלע אַ מורמל... 


קומט שוין פרילינג איצט מיט מיר אָן 
און דאָס פעלד נאָך װיסט איז, ליידיק, 
גויים פאָרן שוין אויף פורן, 

רינט און קאַפּעט פונם שנײיטאָג... 


כ'ווייס אַלין ניט, וואו פון דאַנעט 
זאָל איך ווייטער איצט אַװעקגײן, 
--וער דעם שניי אַ לאָז געטאָן האָט, 
זאָל מיר אויך איצט ווייזן וועגן... 


כ'בּין שוין צוויי מאָל היינט געווען דאָ 
און נאָך זיין איך װעל אַ פּאָר מאָל-- 
גיט זיך ווינטעלע אַ ווענדע, 

גיט זיך ריטשקעלע אַ מורמל.., 

יליופט מיר װאַסערל אנטקעגן 


אי פון נאָענט, אי פון ווייטן, 
לויפט מיר איבּער אַלע וועגן, 
קומט מיר אָן פון אַלע זייטן.., 


גלייך וי פון אַ גרויסער שריפה 


מיט געראַטעװעט פאַרמאָגן,-- 
ריטשקעלעך דערשראָקן לויפן 
אין דער וועלט, וואו אויגן טראָגן.. 


האָסטו, װאַסערל, געװאַשן 

מיין געליבּטערס ווייסן בּאָרװעס, 

נעם איך דיך אַ פולע פּלאַש אָן 

און איך טאַנץ דאָס גאַנצע דאָרף אויס... 

זייפט זיך ערד איר אַלטן קאָפּ אויס, 


רייסט זיך אַלע גראָווע האָר אויס, 
שטעקן פערד די קעפּ פון שאָפּעס, 
גלייך וי מייזלעך כון די נאָרעס, 


ווינטער לויפט אַן אָפּגעבּריטער 
אָנגעכאַפּט פון אַלע זייטן,-- 
אויסגעשמירטע שנייען ציט ער 
און ער הערט זיך שוין פון ווייטן, 


ערגעץ גראָבּסטו אים אַ ריוו אויס! 
ערגעץ גייסטו אים אַנטקעגן? 
טרייסלען פערד שוין אָפּ די גריוועס, 
און מען דרייט זיך אויס די עקן... 


קומען ווינטעלעך צום גרייטנס 
פון דער שװאַרצער ערד אַ שמעק טאָן,-- 
איז אַ בּריוו פון דרום גייט אונז 


פונם פרילינג, דעם דערװעקטן,., 

האָט די ערד שוין שװאַרצע קעפּלעך 
אויסגעשטעקט פון אונטער שנייען, 
װאַסער טשערפּעט מען מיט טעפּלעך, 
וואי אין דרייען, וואי אין צויייען. 


ווייסט ניט שניי זיך, וואו אַהינטאָן, 
טראָגט אין רויכיקע זיך ווייטן; 
גלייך מע לויפט אים נאָך פון הינטן 
און פאַרלייגט אויף אַלע זייטן. 


רינט און שווימט פון די ריווטשאַקעס-- 
בּאַרג אַראָפּ און בּאַרג אַרונטער, 
אַלעמאָל גיט זיך אַ האַק אויס 

אַ שטיק האַרץ פון קאַלטן ווינטער, 

זומער. 


אי 


אין גאָלדענע רעקעלעך, 
אויף דינינקע שטאַנגעלעך 
הוידן זיך זאַנגעלעך-- 
מיט פולינקע בּעקעלעך. 


שושקען זיך בּרעקעלעך 
מיט גרינגינקע ווינטעלעך,- 
גאַנצע געזינטעלעך 
גאָלדענע גלעקעלעך. 


גאַָלדענע ריינדעלעך 

בּרידערלעך, שוועסטערלעך, 

קלעפּן זיך--פלעסטרלעך, 

ליבּן זיך פריינדעלעך. 


ווייט אַרײן, ווייטער נאָ 
+צ 
ציען זיך--בּערעלעך, 
ךְ 
גאָלדענע הערעלעך, 
פולינקע אייטערלעך... 

זינגען געזאַנגעלעך 

גאָלדענע וועלעכלעך, 
גאָלדענע קולעכלעך, 
גאָלדענע זאַנגעלעך, 


זינגענדיק, טאַנצנדיק 
אויף די געלעגערן 

זויגט זיי אַ גאַנצן טאָג-- 
זונעלע זויגערין. 


גאָלדענע ריטעלעך 
שענקען זיי קייטעלעך, 
טאָגעלע-- קליידעלעך, 
זונעלע--היטעלעך, 


כמאַרעלעך--רעגנדלעך, 
נעכטעלעך--טויעלעך, 
ערדעלע--שטרויעלעך, 
ווינטעלע--ניגונדלעך, 


כאָווען זיך זאַנגעלעך, 
פּצַשען זיך שטילינקע, 
ווערן זיי פולינקע 

שווערינקע בּאַנקעלעך, 


אַ גאָלדענע רעטעניש! 
שפּילט מען אויף הערנדלעך 
זינגען זיך קערנדלעך 
שטיל--אַ גערעטעניש.., 

זוער קאָן אונטער װאַסער ליגן 
און ניט צוהאַלטן די נאָז, 

און זיך הוידען, און זיך וויגן,-- 
-שטעל זיך אויס דאָ אויפן שלוז! 


אַך! ס'זאָל תּמיד זיין נאָר זומער 
גוט געווען װאָלט,--חברה, האָפּ! 
זאָגט איר עפּעס אויף דעם שװוימער,-- 
איך צום ערשטן שפּרינג אַראָפּ! 


און װי װאַסער:בּלומען שיינע 
שטעקן קעפּעלעך אַרױס, 
פּליוסקעט מען זיך גרויסע, קליינע 
אויפן ווייכן װאַסער:שױס, 


,נאַזנדיקע?,--גיין בּאַזונדער, 
ניט מיט אַלע שנעקעס גלייך; 
קינדער, קינדער, קינדער, קינדער, 
ס'גלוסט זיך ניט אַרױט פון טייך! 

נו, מע קאָן שוין, חברה, ווידער,-- 

רעגן גייט שוין איצטער שטילער, 

אויף מיין װאָרט"--נאָך גּעסער, בּרידער 
פּרישער, זאַפטיקער און קילער, 


בּולבּעלעך, וי שיפלעך, שווימען-- 


איינס דעם אַנדערן אַנטקעגן. 
חברה, ווייסט, דאָס איז אַ סימן, 
אַז נֹצַך לאַנג װועט גיין דער רעגן. 


בּולבּען זיך די קינדער:קעפּלעך, 
פיסלעך בּאָרװעס לויפן, שפּרינגען, 
נעזעלעך, וי שװאַרצע קנעפּלעך, 
און מע דרייט אויף װאַסער:רינגען. 


היי, פאַרהױבּט די מייטקעס העכער,-- 
און די קאַלוזשע אַריבּער! 

אויף דער גאַס שוין גאַנצע טעכער, 
ווייקן, װוייקן זיך די שטיבּער, 


ליים און ציגל, חברה, רירט זיך, 
מיר פאַרשטעלן דאָ דאָס װאַסער,-- 
האָרעװעט מען בּיי דער ריטשקע 
אַלע אױכגעצװאָגן:נאַסע. 


פערדעלעך זיך, נעבּעך, -צאָגן 
אײינגעשפּאַנטע בּיי די וועגן-- 

קריכט אַ גוי אונטערן װאָגן,-- : 
זיך פאַרשטעלן פונם רעגן. 

-גרינע גאָרטנס--אָפּגעשיטצ, 


ליגט די בּלאָטצ טרוקן, דאַר שוין. 
אוּן, װי פייערלעך צעגליטצ, 
רופן, רייצן זיך די קאַרשן... 


קוּם, איך װצל דיך אונטערשטופן, 
גאָר ניט הויך איז צו דערלאַנגצן, 
װאָס מיר צוועקעס, װאָס מיר קניפּן 
בּעסצר װעלן זיי אונז איינגיין. 


נו, געקלצטערט, נו, געריסן, 
שפּעטצר וועלן מיר זיי ציילן; 
וויפיל ס'איז ניט,--מיטן בּיסן 


וועלן מיר זיך גלייך צעטיילן. 

און האָט דאָס פּעלד 

געמאַכט אַ גרויסן מאָלצײט, 

אַ גרויסע פרייד; 

פון אומעטום 

מע גייט, 

מע לויפט, מע רייסט זיך אויפן גרויסן מאָלצײט 
פונם פעלד, 


עס ציען זיך פאַרטאָגן יונגע 
בּלייך:בּאַקנדיקע, 

דערשראָקן, שעמעוודיקע, 

נאַקעטע און גרינגע 

איבּער צעװאָרפן בּרייטן בּלאָען הימל:סטעפ,,. 
און לויפן ווינטלעך אום 

מיט עפּעס שטאַרק פאַרנומען, 

און יעדער גרעזעלע, 

און יעדער בּלום 

שטיל רייסן אויס א פּערעלע 

פון אונטער בּרעמען 

אוֹן האַלטן עס אויף הערצעלעך 

פאַרגרייט 

אויף אָפּגעבּן דעם זומער עס מיט פרייד.. 


און אַז עס קומט צו גיין די זון, 

שנירן די גרעזעלעך מיט בּלומען אויס 

אַ גרויסן שנור - 
פון פּערעלעך, פון דימענטלעך, 

פון אַלן, 

װאָס האָבּן שטיל אין האַרץ געקליבּן פרייד, 
און טוען שטיל אים אָן 

מיט פרייך 

דעם יונגן זומער אויפן האַלז, 


דאָרטן אין פעלד 

בּיי אַ פאַרגרײטן טיש 

מיט האָניק-בּלעטעלען; 

מיט קריגלעך וויין 

שפּילן זיך בּאַבּעלעך אויף שנירלעך שיין 
איינס אויפן אַנדערן אַ שפּרונג 

און איינס דעם אַנדערן אַ קוש. 

זינגען דאָרט ריזן:ביימער זמירות, 

אין קליידער נייע אַלע שיין געקליידט 
און בּיי די וועגן ערגעץ 

בּיימלעך קרומע 

שטייען אויך, 

גלייך װוי אין גלעקלעך גרינע 

און בּעכּטשען אויך אונטער דער נאָז 
אַ ניגונדל דעם יונגן זומער, 


און כּלי:זמר אומעטום: 
כּליזמר גאָלדענע 

אויף סטרונעס גרענענדיקע, 
אָנגעצויגן בּיי דער זון 

אין הימל-הויך,-- 

בּינען 

גאָלדענע לויפן אַרום 

און זינגען, לויפנדיק, 

דעם זומער אַ בּאַגינען.. 

אַ כמאַרע פּויקט-- 

אויף טויזנט פּויקן 

און שיכּור פון די פיס 

פאַלט קויקלדיק זיך שוין אַראָפּ 

אַ דונער,, 

דער הימל אָנגעטאָן אין שטערן-בּאַנד-- 
אין רעגן:בּויגן, 

און בּייגט צו יעדן אָן 

דעם בּלויען פרישן קאָפּ... 

דער זומער ריכט זיין יוגנט אָפּ.., 


דצר זומער פרייט זיך, 

דער זומער לאַכט און קוועלט 

צעעפנט האָט ער, לאַכנדיק, 

אַ גרויסן אוצר,., 

דער זומער פרייט זיך מיט זיין יוגנש . 
און פרייט זיך מיט אים מיט די גאָרע וועלט. 


צר גייט אַרום 

אַ יונגער גאָלדשמיד 

מיט קרעלעכלעך בּאַקרעלט, 
אין גאָלד די הענט, 

זיין גליקלעך פּנים-- בּרענט 
און טיילט מתּנות, 

טיילט דער גאָרער וועלט,,, 


אָט גיסט ער זילבּער אָן אַ קװאַל, 

אָט גילדט ער אָפּ אַ טייך, 

אָט בּאַהאַלט ער דאָרט אַ הימל מיט אַ זון 
און טיילט די גרעזלעך : : 
נאָך אַ שטראַל--אַ שטראַל, שז 

אי יי עייר יי יינ יי 


און נעמט מיט האָניק אויף אַבִּין 
און יצדן גיט ער מער 
און יעדן גיט ער גלייך... 


ער טוט זיך נאַקעט אויס, 
די יונגע בּרוסטן פלאַקערן 

און צאַפּלען מיד, 

די בּרוסטן:טרויבּן--תּאווהדיק צעגליט, 
און לעכצן נאָך אַ גרעסערן, 
צעשפּרײיטערן נאָך װועלטן:שויס.., 


אָט טוט ער אָן דעם װאַלד 

א קרוין, 

צעשענקט, צעגיט זיין גאַנץ פאַרמאָג, 
דעם הייסן אָטעם פון זיין האַרץ, 
זיין טאָג 

און זיך אַלײן, 

און עפנט נייע אוצרות אויף, 
צעפּלאָנטערט נייע שנירלעך גאָלד, 


פאַרקויקלט אין דער הויך אַ רייף 
אַ גאָלדענע 
און מאַלט 
אַ שטערן?באַנד דעם הימל אויס... 


לויפן ווינטלעך אום 
און בּלײיבּן שטיין, 
און ווייסט שוין ניט דער טייך פאַר פרייד, 
וואו זאָל ער גיין.. 


פאַרדרייט, פאַרשיכּורט 
איז דער גאָרער װעלט דער קאָפּ-+- 
דער זומער ריכט זיין יוגנט אָפּ, 


שלאָגט איין ווינט זיך מיטן צווייטן 
פֿאַרן לעצטן שטיקל בּעזן 

ציטערט בּיימל צווישן בּיידן 

פון די טרײבּנדיקע נעז, 


איינער רייסט די צווייג פון הינטן, 
איינער שלעפּט זי אין דער הויך, 
רייסן זיך מיט גװאַלד די ווינטן, 
דרייען זיך אַרום איר בויך, 


שטעכט דאָס ביימל זיי אין אויגן 
מיט די צווייגעלעך און שרייט:. 
,שוין פאַרטריקנט, אויסגעוויגן, 
מיינע צווייגן, ווינטן, מיידט!,.. 

ױ 


הער איך פּאַסטוכענע קולות, 

מיין איך, טייערע, דאָס בּיסטו, 

נאָר דאָס פעלד פאַרנאַכטיק:הױל איז, 
און די ווייטן ליגן וויסטע.., 


װאַרטן דיך מיר גאָר ניט לאַנג איז, 
טאָגיש ליכטיקייט איך מאַט אויס; 
טראָגן גויעס פולע בּאַנקעס 
צוגעדעקט מיט גראָװע שמאַטעס.., 


שוין קיין פי ניטאָ איז, דאַכט זיך, 
רוען שוין די פּ;ַשעערטער; 

און דער װאַלד אַרום װערט שװאַרצער 
און געדיכטער און פאַרקלערטער,,, 


נאַכט פון אַלע זייטן קלעטערט, 

דו בּיטט מיד, דו קאָנסט ניט איינגיין? 
װאָס:זשע זאַמסט זיך אַזױ שפּעט דאָרט, 
האָסט פאַרבּלאָנדושעט? בּיסט פאַרגאַנגען?.., 


ניט פאַרקוקן דיין צוריקגיין 

מיט דיין סטאַדע אויף די ועגן,-- 
וועלכע זייטן זאָל איך קוקן, 
וועלכע ווינטן זאָל איך פרעגן?.. 

אפשר פּאַשצסטו שוין דאַ ניט! 
וואו ז'דיין סטאַדע ניט געבּליבּן? 
אפשר האָסטו זי פון דאַנעט 
צרגעץ אַנדערש אָפּגעטריבּן?... 


זיינען בּיטערע דאָ גראָזן? 

צי קיין גראָן איו דאָ ניטאָ שוין? 
ווינטן אָװנטיקע בּלאָזן 

און דער טאָג איז שוין פאַרלאָשן... 


אפשר דורך אַן אַנדער וועג היינט 
טרײיבּסטו זיך אַהיים דיין סטאַדע, 

נאַכט מיט פינסטער אויף מיר רעגנט, 
כ'הער קיין ריר ניט פון קיין בּלאַט דאָן... 


פּאַלט די נאַכט פוז בּערג אויף טאָלן 
און די ווייטן שטיל זי בּלאָט אויס; 
טוען קאַליעזשקעס זיך שטאָל אָן, 
דרעמלען איין די גרינע בּלאָטעס... 


פּאַלט אויף מיר אַ פרישער טוי אָן-- 
כ'וויל אַ גאַנצע נאַכט ניט שלאָפן... 
אפשר זאַמסטו זיך בּיים פּויען, 

צי אַ שעפעלע ז'אַנטלאָפן ... : 

ט. 


כ'האָבּ מיר אויסגעקרויזט די האָר היינט, 
אָנגעטאָן אַ העמד אַ קלאָר:ווייס 

מיט צוויי קוטעסלעך פון פאָרנט,-- 
נ'איבּער בּרייטע שליאכן בּאָרװעס: 


ווער פון מיר אין דאָרף איז שענער, 
זאָל אַרױסגײן זיך בּאַװײזן, 

זע אַ קודלע, אויגן, זע נאָר, 

און די פיס וי שטאָל און אייזן. 


לאָז אַ בּער פון װאַלד אַרױס דאָ, 
װעל אין אים אַזױ צערייסן. 

זאָג, װי רופט מען דיך, װי הייסטו? 
--אַ קאָסינקע כ'האָבּ פון ווייסן... 


שיין מיין העמדל אויסגענייט איז 

מיט אַ רויטן פּאַס אינמיטן; 

כ'נעם דיך, מיידל, אויף די פּלײצעס-- 
נ'ערגעץ ווייט אַװעקגעריטן... 


שטאַרבּט דער טאָג, פאַרגייט די זון דאָרט, 
בּרענט אַ נאַכטײליד שטילערהייט דאָ, 
לידער האָבּ איך אפשר הונדערט:-- 

איינע שענער פון דער צווייטער, 


װאָגן היי מיט גראָז--אַהער פאָר! 

שיט זיך אויס, זאָל ווערן גרינער! 
הערסטו ריידן אין די דערפער 

פון אַן אױסװאָרף! ווייס, דאָס בּין איך! 


כ'שיט דעם גאַנצן וועג אַז אָן, 
ס'זאָל אַהער דיין סטאַדע ציען, 
קומט אַ זינגער אָן צום פּױען, 
ווייס, ס'איז איך מיט מיינע קיען. 

לא, 


מע לויפט מיר נאָך מיט בּייזע הינט, 
מע שרייט פאַרבּייגייענדע מיך כאַפּן, צוימען; 
איך שנייד די געסלעך לננד--אַ ווינט, 
און ס'שיטן זיך כון בּוזים בּיי מיר פלאָמען. 


כ'האָבּ אָפּגעטרײסלט ערשט אַ גאַנצן בּויִם, 
פון לאַנג געהאַט אַן אויג אויף דעם געדיכטן, 
מ'האָט דעם קודלאַטן אָפּגעלאָזט פון צוים, 
איך בּין מיט אים בּאַקאַנט, ער װעט מיך ניט 
| קיין ריר טאָן. 


דאָרט וואוינט אַ טױבּער גוי, אַ שלעכטער גוי, 

ער טשאַטעװעט אויף הברה פון קאַיאָר אָן 

און כאַפּט, און רײיבּט דעם פּנים אויס מיט שטרוי-- 
מיין הוט אַראָפּגעריסן פאַראיאָרן. 


כ'האָבּ אָפּגעבראָכן, שפּרינגענדיק, אַ צווייג 

און האָבּ מיט איר דעם הונט אין קאָפּ געטראָפן, 
איך האָבּ געמאַכט אַ שווייג 

און בּין אַנטלאָפן.. 


מע לויפט מיר נאָך מיט בּייזע הינט, 
מע שרייט פאַרבּײיגייענדע מיך כאַפּן, צוימען; 
איך שנייד די געסלעך לינד--אַ וויגט, 
און ס'שיטן זיך פון בּוזים בּיי מיר פּלאָמען, 

הארבּסט. 


שלאָפּט דער סטעפּ מיט די הרוגים, 
אויסגעקוילעט ליגן זאַנגען... 
ווינטל, ווינטל, שטיל פאַרוויג אים 
און פאַרשלעפער מיט געזאַנגען, 


שטום, צעװאָרפן, אָפּגעשניטן 
װאַלגערן זיך אויף די בּרעגן; 
לאָז ניט קיינעם אויף זיי טרעטן, 
ווינטל, ווינטל, אויף די וועגן... 


לאָו דיר, פעלד, זיך טרוים?; זאַיגען, 
פרישער טוי און"פּלויער הימל, 
שטילע מיידלשע געזאַנגען,-- 

דרעמל איין אַ שטילן דרימל... 

3 


אױיסגעגאַנגען און פאַרשלעפערט 
איז דער גאָרטן, טויט און שטום, 
שטייט א שמעטערלינג פאַרגליווערט 
אויף אַן אָפּגעבּליטער בּלום, 


נאָר אַ ווינטל רירט די פליגלעך, 
גיט די בּלימעלעך אַ דריי; 

רייסט פון זיי זיך קליינע שטיקלעך, 
נאָר דער בּלום טוט שוין ניט וויי. 


+= 


און אַ בּין צו איר פּאַרבּלאָנדזשעט, 
דאָרשטיק פון אַ ווייטן וועג, 

מיד פאַרבּרענט, וי זי, פאַרבּראַנזעט,-- 
גיט אַ שמעק און פליט אַװעק.. 


ג 


צייטיק אָפּגעגעלבּט אין מעשן 
זיינען בּלעטעלעך אין װאַלד; 
לויפט אַ ווינט זיי איצטער דרעשן 
מיט אַ שטורים, מיט אַ גװאַלד, 


גאַנצע בּערג מיט הויכע סטעכטעס 

האָט שוין אָפּגעלײגט דער ווינט; | 
וועמען אַרט עס און װער הערט עס, . עשר 
ס'אַרט זיי שוין אויך ניט אַצינד, +; 6 

וא 


- דאָס טייכל --כמאַרעדיק, אין גאָלד--קאַמיש, 
טשערעטן בּרעכן זיך און דאַרן; 
פאַרנאַכּטן--װוינטלדיק און נאַקעט:פריש,-- 
אַלײין פון בּויִם שוין פאַלן בּאַרן, 


פאַרזידט בּיים שייטער שטיל אַ טאָפּ קאָליש, 
אַ וועג אַ לעצטן שיפלעך האַרן; 

אין טייכלס מיט שפּרינגט דורך אַ פיש, 
מיט מיילער אָפן שטיי'ן אַמבּאַרן, 


וי בּעטן אױסגעבּעט מיט סנאָפּעס ווייך, 
צעלייגט די פּוערים אויף קאָרן; 
מיט גראַבּלעס װאַקטנדיק, פאַרקוקט אין דר'הויך, 
אַהייִם פון פעלדער פורן פאָרן.. 


גיט אַ שפּרונג אַ הונט אין הויף און סקריפּעט אויף דער" 
טויער, 
פאָרט אַרײן אַ העסע:בּעט מיט קליינינקע צוויי פערדן. 
קעפּ געבּויגן, גייען לאַנגזאַם, הינטן גייט אַ פּױער 
און קלייבּט צונויף די פאַלנדיקע זאַנגען פון דער ערד. 


אינמיטן הויף אַסטעכטע מיט אַגראַבּלע אויבּן שטייט שוין: 
און קוקט אַרױס אַ גאָלדענע און בּענקט שוין נאָך אַ- 
צווייטער, 

דער פּױער הײיבּט דעם שטערן אויף, ציילט אויס אַ 
מנין קנייטשן, 

רופט מען אים אין שטאַל אַרײן אַ קוק טאָן עפּעס -- 
גייט ער, 


פון נעכטנדיקע פורן -- ער אַ פולע שאָפּע ווייץ האָט, 
ניט אָפּגעשניטנס איז אין פעלד -- אַריבּער נאָך אַ פור, 
פונווייטן פליען שטעקנס הויך, -- אין צווייען מען 

מעלייצעט, 

דער פּױער קוקט אַ וויילע אין דר'הויך און לאָזט זיך: 

צו דער טיר.. 


שפּאַנטער אויס---און לויפן פערד אַליין אַװעקצום בּרונעם. 
סמאָקעט ער זי נאָך אין דר'הויך און פייפט צו זיי און 
שעלט, 

פּענטעט ער זיי, בּורטשענדיק,--פאַרשפּרינגען זיי שוין 
פון אים, - 

אַ שייגעצל אַ קליינס מיט זיי װעט נעכטיקן אין פעלד, 

ישמעקט מיט צוגעפוילטע בּלעטלעך, 
מיט פאַרדאַרטע שטיקלעך גראָז; 
טיף אין װאַלד מיט שטילע טריטלעך 
לויפט נאָך ערגעץ אום אַ האָז. 


-נאָך איין פאָדעם, נאָך איין קלעטער 
און אַ היים האָט שוין דער שפּין; 
אויף אַ קופּע פוילע בּלעטער 

ליגט אַ קאַץ אַנטקעגן זון, - 


און די הייך ווערט קאַלטער, בּלויער 
ביימער שטייען אָפּגעבּרענט; 

שלעפּט זיך ערגעץ נאָך אַ פּױער 
מיט אַ שטעקן אין די הענט, 


שטייט די ווינט:מיל אויך אַ מידע, ‏ 
מיט די פליגל ניט קיין ריר; 

נאָר פון ווייטן סקריפּען רעדער 
פון אַן אויסגעליידיקט פור, 


ווינבס ער2 


כ'בּין אַרױס דיר, פראָסט, אַנטקעגן 
אויף די אויסגעגלאָזטע וועגן: 

איך מיט גליטשערס נייע צוויי, 

דו מיט שליסל פונם שניי, 


שליסטו אויף דאָס שנייענשיטן, 
מיר מיין גליטשלקע פאַרשיטן, -- 
איז דער טייך גענוג נאָך גרויס, 
און איך רייבּ אַ נייע אויס, 


שטעלסטו אונטער מיר אַ פיסל, -- 
רייס איך אויס בּיי דיר דעם שליסל 
און אַנטלױף מיט אים, היי, היי, -- 
כ'בּין געפאַלן און איך שטיי! 


און צעגלי מיר נאָך די בּאַקן 
מיט אַ ווינטל אַ געשמאַקן, 
כ'גיבּ זיך איינמאָל נאָר אַ דריי 
און איך שיט דיך אָפּ מיט שניי, 


אויסגעקאַטשעט כ'האָבּ אַ שנייער 

העכער נאָך פון אונזער טויער,. 

ציילן קאָנסטו, פראָסט? איינס, צװויי, 

כאַפּ אַ קויל און ווייטער גיי! - 


נו, גענומען צו דער אַרבּעט, 
ווער אויף אויגן שװאַרצע פאַרבּ האָט, 
ער אַ היטל, חברה, היי, -- 
כ'מאַך א בּאַבּעצי פון שניי, 


קנעט זיי, קנעט די ווייסע שוימען, 
ס'זאָל אַ רויך גיין פונם קוימען, -- 
האַנט אין האַנט אַ רייבּ, אַ קלאָפּ, 

ט'האָבּ איך שוין געמאַכּט דעם קאָפּ. 


רייסט די אויגן, קוקט נאָר העכער, 
וי עס זילבּערן זיך דעכער 

זעט אַ לײילאַך אונזער דאַך 

פאַרן פּעמפּעק, װאָס איך מאַך. 


חברה בּאַרלאַך, װאָסזשע שטייט איר, 
פון די אַקסל מאַכט אַ לייטער, 

נאָך איין אויער, נאָך איין פוס -- 
און פון אַייך אַ שיינעם גרוס. 


װאָס? די הענט זיינען פאַרפרערן? 
נאָך צוויי קנייטשעקלאַך אין שטערן, -- 
און אַ פּיק איר אין דער נאָז 

און אויף בּרעקלאַך זי כ'צעבּלאָז! 

ג, 


אויסגעגלעט דאָס פעלד מיט שנייען 
אי פון פאָרנט, אי פון הינטן, 
האָבּן זיך מיט װילדן דרייען 
אָפּגעלאָזט אין וועג די ווינטן. 


אויסגענישטערט וואו אַ גראָבּן, 
וואו אַ לאָך און וואו אַ צווינטער, 
און אַ אוצר דאָרט בּאַגראַבּן 
פונם קאַלטן ווייסן ווינטער, 


דאָ אַ פאָרהאַנג אויפגעהאַנגען, 
דאָ אַ לאָדן אָפּגעריסן, 

דאָ אין קוימען וילד אַרײנגײיין 
און מיט שנייען אים פאַרשמיסן. 


און אַ גאַנצע נאַכט אַזױ האָט 
ווינט געדרייט זיך און געגראָבּן, -- 
וואו אַ גריבּל -- דאָרט פאַרװײיעט, 

וואו פאַרװײיעט -- דאָרט צעגראָבּן. 

ד, 


אױסגעשפּינט די נאַכט מיט װאָל איז, 
קריכן שאָטנס שטיל אים קלױבּן, -- 
רייסן ווינטן פאַר די פּאָלעס 

און פאַרקאַטשען און פאַרְהוֹיבּן, 


קלאַפּט דער ווינט אין פּנים צװעקלאַך, 
מיטן וויכער לויף איך, רויש איך; 
פאַלן, פאַלן ערגעץ גלעקלאַך, 

שלינגט זיי אַיין דער ווייסער חושך, 


כאַפּט זיי ווינט בּיינאַכט פון מויל אויס, 
טוט ער אויפן האַלז זיי זיך אָן; 

און מיט מיידלש-ווייסע קולות 

יאָגט ער ווייטער עפּעס זוכן, 

ה. 


ווערן מיידלאַך פריש די ליפן, 
ווערן מײידלאַך רויט די בּאַקן, 
שנייען צו די ליפּן קליפּן 

און זיי זוכן האַלז און נאַקן. 


געבּן זיך אויף האָר א לייג אויס, 

און אויף בּרעמען און אויף ויעס, 
ווייסע רגעס, ווייסע רגעס, 

זעט, מיין קאָפּ צו אַייך איך צי אויס.. 


שניי:שניט, שנייען אָפּגעשלאָסן ! 
ווינט, אין פּנים פאָכע, פאָכע! 
ווער איך היינט בּאַנאַכט אַ התן 
פאַר דער ווייסער זאַװערוכע... 

גליטשט א ווינטעלע אויף אַייז זיך, -- 
ווינטל, ווינטל, שטעל זיך, שטיי, -- 
װאָס פאַר בּיימער, װאָס פאַר הייזער, 
וועלכע װאַקסן ניט אין שניי? 


גליטשן לויטערע לבנות 

אין דער הויך זיך, נאַקעט, הויל, -- 
קום אַרױס ער אָנגעטאָן איז 

און פון שניי מיר טרעף אַ קויל! 


קויקלט ווינטל ווייסע רייפן, 

כאַפּט זיי שטורים מיט א קוויטש, -- 
װאָס פאַר פיס און װאָס פאַר לויפן, 
וועלכע פאַלן ניט אין גליטש? 


פּראָסט און קעלט און ווינט אוּן דהילען, 
אַלע אין מיין האַרץ -- איר בּרענט? -- 
װאָס פאַר װינטער, װאָס פאַר שנייען, 
װאָס פאַרפרוירן ניט די הענט? 


שרעקט איר זיך פאַר טריט, װאָס קוויטשן, 
מענטשן, פרערט איר, ס'איז אַייך קאַלט!- 
איז אַרױס אויף פראָסט זיך גליטשן 

נ'אויף זיין הייסן פּנים -- פאַלט! 


זאַװוערוכעס לאַכן -- הערט איר? 
רייסט אַ ווינט אַ ליידיק נעסט.., 
װאָס פאַר לענדער, װאָס פאַר ערטער, 
וועלכע האָבּן ניט קיין פרעסט ?... 


האַנט אָן האַנט צעקלאַפּן -- קענט איר? 
פיס אויף גליטשיק אָרט -- געשטעלט! -- 
װאָס פאַר ערטער, װאָס פּאַר לענדער, 
וועלכע האָבּן ניט קיין קעלט?... 


אויפן פראָסט און קעלט -- געווען שוין! 
און געפאַלן ? -- צו געזונט! -- 

װאָס פאַר הערצער, װאָס פאַר מענטשן, 
וועלכע קאָנען ניט דעם װוינט?., 

, הי 
שלעפּן שליטנס זיך פון ווייטן 
אָנגעפּאַקטע גראָװו און גרייז; 
און מיט שניי פון אַלע זייטן, -- 
היי, װאָס האַקט איר אויס דאָס אַיין! 


אויף דער גליטשלקע, אינמיטן, 
פּונקט אינמיטן איז אַ ריטש... 
שלעכטער שליטן, שלעכטער שליטן, 
װאָס צענעמסטו אונז דעם גליטש? 


חברה, שנייערס, גרויסע שנייערס, 
אין די שלעכטע שליטנס שמייס! 
װאָס צענעמען זיי, ס'איז זייערס ? 
היי, װאָס האַקט איר אויס דאָס אַיין! 


ט, 


און בּאַװאַקסן זיינען שויבּן, 

און בּאַזילבּערט זיינען גלאָזן; -- 
ווייסע בּלעטער, ווייסע גראָזן 

און פון אונטן בּיז פון אױיבּן. : 


ווייסע שפּינען -- שפּינװעבּס שיטן, 

ווייסע, גרינגינקע פּאַרשוינען; 

זע, װי ס'פאָרט אויף זיי אַ שליטן -- 
הערסט, זיי סקריפּען, הערסט, זיי װיינען! 


אַלע פעלדער זיינען פולע, 
איינס געבּליבּן איז ניט ליידיק, 
הוליע, ווינטל, אויף זיי, הוליע, 
מיטן קאַלטן ווייסן שנײיטאָג, 


וואו:זשע רייסטו, ווינטל, שנייען, 
אָט די ווייסע פרישע בּלומען"- 
כ'וויל זיך אויך מיט דיר פאַרדרייען 
און מיט שניי אויף פעלדער קומען! 

אין גאָלדענע רעקעלעך. . . . 
ער קען אונטער װאַסצר ליגן.. . 
נו, מען קאָן שוין, חברה, װידער . 
גרינע גאָרטנס אָפּגעשיטצ . . . 


און האָט דאָס פעלד געמאַכט אַ מאָלצייט 


שלאָגט איין װינט זיך מיטן צװייטן 
הער איך פּאַסטוכענע קולות. . . 
אפשר פּאַשעסטו שוין דאָ ניט . . 


כ'האָבּ מיר אולסגעקרויזט די האָר היינט 


שטאַרבּט דער טאָג . . 

יא. מע לויפט מיר נאָך מיט בּייזע הינט . 


אַרבּסט; 


א. 
בַּ, 


שלאָפט דער סטעפּ מיט די הרוגים 
אױיסגעגאַנגעןן און פאַרשלעפערט , 

ג. ‏ צייטיק-אָפּגעגעלעבּט אין מעשן, 
ד. דאָס טייכל כמאַרעדיץ . 
ה. גיט אַ שפּרונג אַ הונט אין היף 
ו. שמעקט מיט צוגעפוילטע בּלעטלעך. 


ווינטערג 


כ'בּין אַרױס דיר, פּראָסט, אַנטקעגן 
נו, גענומען צו דער אַרבּעט. 
אויסגעגלצט דאָס פעלד מיט שנייען . 
אױסגעשפּינט די נאַכט מיט װאָל איז. 
װערן מיידלעך פריש די ליפּן . 
גליטשט אַ װוינטעלע אויף אַייז 
שרעקט איר זיך פאַר טריט, 

שלעפּן שליטנס זיך פון װייטן 
און בּאַװאַקסן זיינען שויבּן, 

